

कोरोनाकाल में क्रिसमस • रेस्त्रां, मॉल और होटलों में पूरी सतर्कता के साथ त्योहार मनाने की तैयारी, सजावट को दे रहे अंतिम रूप

कृत्रिम बर्फबारी का ले सकेंगे मजा, लाइव बैंड की धुन पर होगा जश्न

सिटी रिपोर्टर | लुधियाना

कोरोना ने जीने का तरीका बदल दिया है। हर पर्व-त्योहार इससे प्रभावित हैं। क्रिसमस पर भी इसका असर साफ दिखाई दे रहा है। कोरोना संकट में भी क्रिसमस का उल्लास कम नहीं है। इस साल संक्रमण के चलते तमाम पाबंदियों के साथ कार्यक्रम कराए जा रहे हैं। कई जगह क्रिसमस सेलिब्रेशन शुरू हो चुका है तो कहीं सतर्कता के साथ मनाने की तैयारियां की जा रही हैं। इस दौरान केक कटिंग सेरेमनी और छोटे आयोजन भी होंगे। क्रिसमस के मौके पर अपने मेहमानों को लुभाने के लिए रेस्त्रां, मॉल और होटलों को आकर्षक रूप दिया जा

रहा है। इसके लिए स्नो फ्लेक्स, आर्टिफिशियल क्लाउड, क्रिसमस ट्री समेत अन्य चीजों से सजावट की जा रही है। केक मिक्सिंग सेरेमनी हो चुकी है। इससे बना केक मेहमानों को परोसा जाएगा। सेलिब्रेशन स्पेशल बनाने के लिए स्पेशल डेकोर किया गया है। हर जगह सेंटा क्लॉज बच्चों को टॉफियां, चॉकलेट और तोहफे बांटते नजर आएंगे। इस सेलिब्रेशन के दौरान मास्क, सोशल डिस्टेंसिंग और सेनेटाइजेशन का भी खास ख्याल रखा जाएगा, क्योंकि कोरोना की दूसरी लहर चल रही है। इस वजह से इस बार बहुत ज्यादा जगह सेलिब्रेशन भी नहीं हो रहे हैं। कुछ खास जगहों पर ही तैयारी की गई है।



क्रिसमस कैरोल, लैविश बुफे होगा खास

रेडिसन ब्लू के जनरल मैनेजर अभय कुमार ने कहा कि होटल में क्रिसमस को लेकर सजावट की गई है। लोगों के लिए 25 दिसंबर को खास गाला ब्रंच सर्व किया जाएगा। इस सेलिब्रेशन के दौरान लाइव सैक्सोफोनिसट, लैविश बुफे और क्रिसमस कैरोल का भी लोग मजा ले सकेंगे।

खेलों के साथ होगा मनोरंजन : एम्बीडी नियोपोलिस मॉल के जनरल मैनेजर पंकज प्रियदर्शी ने कहा कि 15 दिसंबर के बाद से मॉल में सेलिब्रेशन शुरू होगी। सेंटा क्लॉज, क्रिसमस ट्री, सेंटा हाउस, क्रिसमस डेकोर, सेल्फी पॉइंट, गेम्स, डांस, अंतरराष्ट्रीय परफॉर्मर, लाइव बैंड परफॉर्मंस, एंकर एक्टिविटीज, क्रिसमस गेम्स के साथ फुल फन होगा। बच्चों के लिए खासकर कृत्रिम बर्फबारी करवाई जाएगी।

केक कटिंग सेरेमनी होगी : पैवेलियन मॉल की सेल्स मैनेजर दीपिका कोहली ने कहा कि क्रिसमस ट्री से डेकोर किया जाएगा। इसके साथ ही शॉपिंग बोनांजा चल रहा है। केक कटिंग सेरेमनी और लाइव बैंड परफॉर्मंस भी होगी। बच्चों और बड़ों के लिए कई तरह की फन एक्टिविटीज करवाई जाएंगी। इस दौरान कोविड-19 की हर गाइडलाइन का पालन होगा, ताकि कोरोना संक्रमण से भी बचाव किया जा सके।